

लहरको बोली

(क)

जल चुलबुल हूँ, जल भुलभुल हूँ
पत्थरउपर पछारी,
चाखले लग्छे भन्भन् भलमल !
जानु छ डाँडाको पारी !

(ख)

चल्ने खलबल, बग्ने ढलमल !
बाटो आफ्नै उतारी !
सभ्यताका फिता फेछौँ !
जुगजुगलाई सिँगारी !

(ग)

मानिसका हूँ दिलका खलबल !
खोजी हाम्रो नित जारी !
जल मुस्केका संसार बनी,
सर्ने स्वभाव सकारी !

(घ)

जल बुलबुल हूँ पलपल पंखी !
चपल, चञ्चल जलकारी !
क्रन्दन हाम्रो बोल्दो दिल हो !
सगर, सागर, भू चारी !

(ङ)

अटल, अटल, चालको तिर्खा,
मिरमिरदेखिन् हाम्फारी
जीवनको इतिहासलाई
लेख्छौँ लहर फिँजारी !

(च)

आकाश-गंगा छाया तरङ्ग !
जगत् रेणु किनारी,
चलिरा'छौँ, उछलीरा'छौँ !
पृथ्वी सिर्जी, सँधारी !

(छ)

कोही दुगुर्छ हामीसँगमा,
स्वपना एउटा पुकारी !
जलमा ज्योति हाम्रो जीवन !
गति हाम्रो आत्मा री !